

राज्यातील कायम विना अनुदान तत्वावर मान्यता दिलेल्या व कायम शब्द वगळलेल्या (इंग्रजी माध्यम व्यतिरिक्त) २०% अनुदान मंजूर खाजगी शाळांमधील शिक्षक व शिक्षकेतर कर्मचाऱ्यांचे माहे-जून, २०२१ पर्यंतचे वेतन ऑफलाईन पद्धतीने वितरीत करणेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक : वेतन १२१८/प्र.क्र.२८/टीएनटी-३

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : १८ मे, २०२१.

- वाचा :-** १) शालेय शिक्षण व क्रीडा विभाग, शासन निर्णय क्र.माशाअ-२०२०/प्र.क्र.६१(भाग-२)/एसएम-४, दि.१२/०२/२०२१.
- २) शालेय शिक्षण व क्रीडा विभाग, शासन निर्णय क्र. प्राशाअ-२०२१/प्र.क्र.१७/एसएम-४ , दि.१५/०२/२०२१.
- ३) शालेय शिक्षण व क्रीडा विभाग, शासन निर्णय क्र. उमाशा-२०२१/प्र.क्र.१८/एसएम-४ , दि.१५/०२/२०२१.
- ४) शालेय शिक्षण व क्रीडा विभाग, शासन निर्णय क्र.वेतन १२१८/प्र.क्र.२८/टीएनटी-३, दि. २२/०३/२०२१.

प्रस्तावना :-

उपरोक्त संदर्भाधीन क्र.१ ते ३ येथील शासन निर्णयान्वये कायम विना अनुदान तत्वावर मान्यता दिलेल्या व कायम शब्द वगळलेल्या (इंग्रजी माध्यम व्यतिरिक्त) खाजगी प्राथमिक, माध्यमिक व उच्च माध्यमिक शाळा/तुकड्यांना दिनांक १ नोव्हेंबर, २०२० पासून २०% अनुदान मंजूर करण्यात आलेले आहे. सदर शाळांमधील शिक्षक व शिक्षकेतर कर्मचाऱ्यांना शालार्थ आयडी देण्यात आलेला नसल्याने, त्यांचे माहे-फेब्रुवारी २०२१ पर्यंतचे वेतन ऑफलाईन पद्धतीने अदा करण्यास संदर्भाधीन क्र. ४ येथील शासन निर्णयान्वये मान्यता देण्यात आली होती. सद्यस्थितीत कोरोना संसर्गाचे प्रमाण वाढले असल्यामुळे कार्यालयीन उपस्थितीचे प्रमाण कमी करण्यात आले असून, त्यामुळे सदर शिक्षक व शिक्षकेतर कर्मचारी यांना शालार्थ क्रमांक मिळण्यास काही कालावधी लागणार आहे. त्यामुळे, सदर शिक्षक व शिक्षकेतर कर्मचारी यांचे माहे-जून २०२१ पर्यंतचे वेतन ऑफलाईन पद्धतीने अदा करण्यास मान्यता देण्याची बाब शासनाच्या विचाराधीन होती.

शासन निर्णय :-

राज्यातील कायम विना अनुदान तत्वावर मान्यता दिलेल्या व कायम शब्द वगळलेल्या (इंगजी माध्यम व्यतिरिक्त) ज्या प्राथमिक, माध्यमिक व उच्च माध्यमिक शाळा/तुकड्यांना दिनांक १ नोव्हेंबर, २०२० पासून २०% अनुदान मंजूर करण्यात आले आहे, अशा शाळा/तुकड्यांमधील शिक्षक व शिक्षकेतर कर्मचाऱ्यांचे माहे मार्च, २०२१ ते जून, २०२१ पर्यंतचे वेतन ऑफलाईन पद्धतीने अदा करण्यास मान्यता देण्यात येत आहे. सदर मान्यतेमध्ये खालील पदांच्या वेतनाचा समावेश राहिल.

- अ) दिनांक १२/०२/२०२१ च्या शासन निर्णयान्वये ६१ माध्यमिक शाळांमधील ३०८ शिक्षक व २०६ शिक्षकेतर पदे आणि १८१ माध्यमिक शाळांच्या ५४३ वर्ग/ तुकड्यांवरील ७६२ शिक्षक पदे अशा एकूण १०७० शिक्षक व २०६ शिक्षकेतर पदांचे वेतन,
- आ) दिनांक १५/२/२०२१ च्या शासन निर्णयान्वये १६७ प्राथमिक शाळांमधील ९४१ शिक्षक आणि १५८ प्राथमिक शाळांच्या ६२३ वर्ग/ तुकड्यांवरील ७४७ शिक्षक पदे अशा एकूण १६८८ शिक्षक पदांचे वेतन,
- इ) दिनांक १५/२/२०२१ च्या शासन निर्णयान्वये १३३७ उच्च माध्यमिक शाळा/कनिष्ठ महाविद्यालये/ज्यादा तुकड्या/अतिरिक्त शाखांमधील ७८०० पूर्णवेळ व २७२ अर्धवेळ शिक्षक पदे व ७४८ शिक्षकेतर पदे अशा एकूण ८८२० शिक्षक/शिक्षकेतर पदांचे वेतन.
२. सदरचा शासन निर्णय वित्त विभागाच्या अनौपचारिक संदर्भ क्र.१६/२१/कोषा प्रशा-४, दिनांक १२/०५/२०२१ च्या मान्यतेने निर्गमित करण्यात येत आहे.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०५१८१३१३२१५७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(इ.मु.काझी)

सह सचिव, महाराष्ट्र शासन

प्रत :

- १) मा. राज्यपाल यांचे प्रधान सचिव, राजभवन, मलबार हिल मुंबई
- २) मा. मंत्री (शालेय शिक्षण) यांचे खाजगी सचिव, मंत्रालय, मुंबई
- ३) मा. राज्यमंत्री (शालेय शिक्षण) यांचे खाजगी सचिव, मंत्रालय, मुंबई
- ४) अपर मुख्य सचिव (शालेय शिक्षण) यांचे स्वीय सहायक, मंत्रालय, मुंबई

- ५) महालेखापाल, (लेखा परीक्षा) महाराष्ट्र १/२, मुंबई, नागपूर
- ६) महालेखापाल, (लेखा अनुज्ञेयता) महाराष्ट्र १/२, मुंबई, नागपूर
- ७) निवासी लेखा परीक्षा अधिकारी
- ८) आयुक्त (शिक्षण), महाराष्ट्र राज्य, पुणे
- ९) शिक्षण संचालक (प्राथमिक) , महाराष्ट्र राज्य, पुणे
- १०) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ११) संचालक, विद्यापरिषद, पुणे
- १२) अधिदान व लेखा अधिकारी, मुंबई
- १३) सर्व विभागीय शिक्षण उपसंचालक
- १४) सर्व शिक्षणाधिकारी / शिक्षण निरीक्षक (माध्यमिक / प्राथमिक)
- १५) सर्व जिल्हा कोषागार अधिकारी,
- १६) सर्व अधीक्षक, वेतन व भविष्य निर्वाह निधी पथक (प्राथमिक/माध्यमिक)
- १७) वित्त विभाग (व्यय-५/कोषा प्रशा-४), मंत्रालय, मुंबई
- १८) शालेय शिक्षण व क्रीडा विभाग, अर्थसंकल्प कार्यासन / संगणक शाखा, मंत्रालय, मुंबई
- १९) निवड नस्ती-टिएनटी-३